

DEĊIŻJONI TAL-KUMMISSJONI**tat-13 ta' Awwissu 2008****li temenda d-Deciżjoni 2007/683/KE li tapprova l-pjan għall-qerda tad-deni klassiku fil-hnieżer slavaġ f'ċerti żoni ta' l-Ungerija***(notifikata taħt id-dokument numru C(2008) 4321)***(It-test bl-Ungeriz biss huwa awtentiku)***(2008/674/KE)*

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 2001/89/KE tat-23 ta' Ottubru 2001 dwar il-miżuri tal-Komunità għall-kontroll tal-marda ta' l-infafet vesikolari (deni klassiku) tal-hnieżer ⁽¹⁾, u b'mod partikolari l-Artikolu 16(1) tagħha,

Billi:

- (1) Id-Deciżjoni tal-Kummissjoni 2007/683/KE ⁽²⁾ approvat pjan imressaq mill-Ungerija fil-11 ta' Lulju 2007 għall-qerda tad-deni klassiku fil-hnieżer slavaġ fiż-żoni ta' dak l-Istat Membru stabbilit fl-Anness ta' dik id-Deciżjoni.
- (2) L-Ungerija infurmat lill-Kummissjoni bl-evoluzzjoni reċenti tad-deni klassiku fi hnieżer slavaġ f'dak l-Istat Membru. Fid-dawl tat-tagħrif epidemjologiku disponibbli, il-miżuri tal-pjan stabbiliti għall-qerda tad-deni klassiku fil-hnieżer slavaġ hemm bżonn li jiġu estiżi għal ċerti żoni tal-kontea ta' Heves u l-kontea ta' Borsod-Abaúj-Zemplén.
- (3) Fl-interess tat-trasparenza tal-leġislazzjoni Komunitarja, l-Anness tad-Deciżjoni 2007/683/KE għandu jiġi sostitwit bit-test fl-Anness ta' din id-Deciżjoni.

- (4) Id-Deciżjoni 2007/683/KE għandha għalhekk tiġi emendata skont dan.

- (5) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

Artikolu 1

L-Anness tad-Deciżjoni 2007/683/KE jinbidel bit-test fl-Anness ta' din id-Deciżjoni.

Artikolu 2

Din id-Deciżjoni hija indirizzata lir-Repubblika ta' l-Ungerija.

Magħmula fi Brussell, 13 ta' Awwissu 2008.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 316, 1.12.2001, p. 5. Id-Direttiva kif emendata l-aħhar bid-Deciżjoni tal-Kummissjoni 2007/729/KE (ĠU L 294, 13.11.2007, p. 26).

⁽²⁾ ĠU L 281, 25.10.2007, p. 27. Id-Deciżjoni kif emendata bid-Deciżjoni 2008/159/KE (ĠU L 51, 26.2.2008, p. 21).

ANNEX

“ANNEX

Żoni fejn il-pjan għall-eradikazzjoni tad-deni klassiku fi ħnieżer slavaġ għandu jiġi implimentat

It-territorju tal-kontea ta' Nógrád u t-territorju tal-kontea ta' Pest li jinsabu fit-Tramuntana u fil-Lvant tad-Danubju, fin-Nofsinhar tal-fruntiera mas-Slovakkja, fil-Punent tal-fruntiera mal-kontea ta' Nógrád u fit-Tramuntana tal-awtostrada E71, it-territorju tal-kontea ta' Heves li jinsab fil-Lvant tal-fruntiera tal-kontea ta' Nógrád, fin-Nofsinhar u l-Punent tal-fruntiera mal-kontea ta' Borsod-Abaúj-Zemplén u fit-tramuntana tal-awtostrada E71, u t-territorju tal-kontra ta' Borsod-Abaúj-Zemplén li tinsab fin-Nofsinhar tal-fruntiera mas-Slovakkja, fil-Lvant tal-fruntiera mal-kontea ta' Heves, fit-Tramuntana u l-Punent tal-awtostrada E71, fin-Nofsinhar tat-triq prinċipali Nru 37 (il-parti bejn l-awtostrada E71 u t-triq prinċipali Nru 26) u fil-Punent tat-triq prinċipali Nru 26.”
